



தமிழ்நாட்டில் பட்டாசுத் தொழிலில் - வருங்காலத்தில்

விபத்து ஏதும் நிகழாத சூழ்நிலையை கழக அரசு ஏற்படுத்தும்!

சட்டப்பேரவையில் - வருவாய் - பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். இராமச்சந்திரன் உறுதி!

சென்னை, அக்.12- சட்டப் பேரவையில், நேற்று முன்தினம், பட்டாசு விபத்துகள் குறித்து கொண்டு வரப்பட்ட கவன ஈர்ப்புத் தீர்மானத்துக்குப் பதிலளித்துப் பேசிய, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். இராமச்சந்திரன், “தமிழ்நாட்டில் பட்டாசு தொழிலில், இனிமேல் விபத்து ஏதும் நிகழாத சூழ்நிலையை கழக அரசு ஏற்படுத்தும்!” என உறுதியளித்தார்.

சட்டப் பேரவையில் நேற்று முன்தினம், இது குறித்து விவாதிக்கப்பட்டு பதிலளித்து வருவாய்த் துறை அமைச்சர் கே.கே.எஸ்.எஸ்.ஆர். இராமச்சந்திரன் குறிப்பிட்ட தாவது :-

அனைத்து சட்டமன்ற உறுப்பினர்களும் அரசின் கவனத்தை ஈர்த்தது மட்டுமல்லாமல், நடந்த சோகச் சம்பவத்திற்கு நம்முடைய முதலமைச்சர் அவர்கள் உடனடியாக தகுந்த உத்தரவிட்டு, தகுந்த நடவடிக்கை எடுத்துத் தடுமல்லாமல், இறந்தவர்கள் தவிர, மீதி காயப்பட்டவர்களுக்கெல்லாம் சிறந்த மருத்துவ வசதி அளிக்க வேண்டுமென்று உத்தரவிட்டது மட்டுமல்லாமல், இறந்தவர்களுக்கும், காயப்பட்டவர்களுக்கும், சிறு காயப்பட்டவர்களுக்கும் உடனடியாக நிதி வழங்கச் சொல்லி, சம்பந்தப்பட்ட அந்தந்த பகுதிகளுக்கு அமைச்சர்களை அனுப்பி, அந்த காரியங்களை உடனடியாக முதலமைச்சர் அவர்கள் செய்திருக்கிறார்கள்.

பொதுவாக நம்முடைய மாநிலத்தில் பார்த்தோம் என்றால், மொத்தம் 1,482 பட்டாசு ஆலைகள் இருக்கின்றன. விருதுநகர் மாவட்டத்தில் மட்டும் 1,085 இருக்கிறது. மொத்தம் 1482 இருக்கிறது. பட்டாசு சில்லறை விற்பனைக் கடைகள் மொத்தம் 6,639 கடைகள் இருக்கிறது.

இது இன்றைக்கு இருக்கிற நம்முடைய நிலவரம். இதற்கு முன்பு பார்த்தோம்



என்றால், சிவகாசியில் மட்டும்தான் பட்டாசு செய்தார்கள். இப்போது தமிழ்நாட்டில் இருக்கின்ற 38 மாவட்டங்களில், எல்லா மாவட்டங்களிலும் பட்டாசு ஆலைகளுக்கு உரிமை வாங்கியிருக்கிறார்கள்.

பட்டாசு ஆலையில் வேலை செய்வதற்கு அங்கே நடந்த 2 சம்பவங்களையும் பார்த்தால், விருதுநகர் மாவட்டத்தில் நடக்கவில்லை. கிருஷ்ணகிரியிலும், அரியலூரிலும் நடந்திருக்கிறது. அங்கேயெல்லாம், இதில் அனுபவமுள்ள ஆட்கள் இல்லை. இப்போது, அரியலூரில் இறந்தவர்களின் கணக்கைப் பார்த்தால், விருதுநகர் மாவட்டத்திலிருந்து 6, 7 பேர் வந்து அங்கே வேலை செய்திருக்கிறார்கள்.

இவர்களை அழைத்துப் போய் அங்கே training கொடுத்து, அந்த வேலையைச் செய்கிறார்கள். பட்டாசு என்பது தீப்பெட்டியைப் போல அடுக்கி வைத்துவிட்டு போவது அல்ல. கொஞ்ச நேரம் அந்த பட்டாசின் chemical காய்ந்து போய் உரசினால்கூட உடனடியாக வெடி விபத்து வரும். ஆகவே, அப்படிப்பட்ட சூழ்நிலையில்தான், இந்த 2 இடங்களிலும் நடந்தது ஒரு தவறுதலான, அங்கேயிருக்கிற பணியாளர்கள் அதை சரியான முறையில் கையாளாததன் காரணமாகத்தான் அந்த சம்பவம் நடந்திருக்கிறது. பொதுவாக பார்த்தோம் என்றால் இதில் 7 இலட்சம் தொழிலாளர்கள் இதை நம்பி வாழ்ந்து கொண்டிருக்கிறார்கள். நாங்கள் ஒரே நாளில் இதை raid செய்து, முழுவதையும் மூடிவிட்டோம்.

இரண்டு விதமான உணர்வுகள் அரசாங்கத்திற்கு இருக்கிறது. வேலை செய்கிறவர்கள் அனைவரும் கூலித் தொழிலாளர்கள்



என்று பார்த்தோமென்று சொன்னால்-கிருஷ்ணகிரியும் சரி, அரியலூரும் சரி, விருதுநகர் மாவட்டமும் சரி; அங்கே பூரா வறட்சியான பகுதி. வேறு வேலை இல்லாத காரணத்தால்தான் இந்த உயிரைப் பணயம் வைத்து இந்த வேலைக்கு வருகிறார்கள். ஆகவே முடிந்த அளவிற்கு அரசாங்க அதிகாரிகள் அது போன அரசாங்கமாக இருந்தாலும் சரி, இந்த அரசாங்கமாகியுள்ள ஆட்களை, டிரைவரினிங் இல்லாத ஆட்களை வைத்து வேலை செய்வதற்குத் தகுந்த கொண்டு வந்திருக்கிறோம். தலைமைச் செயலாளர் தலைமையிலே அதற்கு ஒரு குழு அமைத்து அதற்கு வேண்டிய நடவடிக்கைகள் எடுத்துக் கொண்டு இருக்கிறோம்.

ஒவ்வொரு மாவட்டத்திலும் மாவட்ட ஆட்சித் தலைவர்கள் தலைமையிலே ஒரு குழு அமைத்து மாதத்திற்கு 4 நாட்கள் இந்த தொழிற்சாலைகளை பார்வையிட வேண்டும் என்று உத்தரவிட்டிருக்கிறோம். ஆகவே, இந்த தடுப்பணிகளை எல்லாம் செய்து இந்த அரசாங்கம் செய்து கொண்டதான் இருக்கிறது. தொடர்ந்து செய்யும். பொதுமக்களுடைய உயிரைப் பணயம் வைக்கிற இந்தத் தொழிலை பாதுகாத்தாக வேண்டி இருக்கிறது. பொதுமக்களுடைய உயிரையும் பாதுகாக்க வேண்டிய கடமையிருக்கிறது. பொதுவாக எல்லா அரசாங்கத்திலும் இந்த நிகழ்ச்சி நடந்து கொண்டதான் இருக்கிறது.

சென்ற அரசாங்கத்திலும் நடந்து கொண்டதான் இருந்தது. இந்த அரசாங்கத்திலும் நடந்து கொண்டதான் இருக்கிறது.

எண்ணிக்கையிலே ஒரு வருடம் கூட, ஒரு வருடம்

குறைய பார்த்தோ இருக்கும். இப்போது தீபாவளி சீசன் எல்லா இடங்களிலும் பார்த்தோம் என்று சொன்னால் பட்டாசு வேகமாக செய்ய வேண்டுமென்று சொல்லி, அதிகப்படியான ஆட்களை வைத்து வேலை வாங்குகிறார்கள். இந்தப் பட்டாசு வெடி விபத்துகளுக்குக் காரணமே, குறிப்பிட்ட நபர்கள் மட்டுமே வேலை செய்தால் வராது. இந்தத் தீபாவளி நேரத்தில் மார்க்கெட்டில் வேகமாக சேல்ஸ் செய்ய வேண்டுமென்ற எண்ணத்தோடு இவர்கள் எல்லாம் அதிகப்படியான ஆட்களை, டிரைவரினிங் இல்லாத ஆட்களை வைத்து வேலை செய்வதற்குத் தகுந்த கொண்டு வந்திருக்கிறது. இதுபோன்ற நிகழ்ச்சிகள் நடைபெறாமல் இருக்க, முதலமைச்சர் அவர்கள் எனக்கு அறிவுறுத்தியிருக்கிறார்கள். நானும் தொழிலாளர் நலத் துறை அமைச்சர் அவர்களும் இதிலே சம்பந்தப்பட்ட முக்கிய அதிகாரிகளை அழைத்து வைத்துப் பேசி அந்தப் பணிகளை நிச்சயமாக எதிர்காலத்தில் இல்லாதவாறு செய்து கொடுக்கிறோம். எதிர்க்கட்சித் தலைவர் அவர்கள் அதிகப்படியான நிவாரணத் தொகை வழங்க வேண்டுமென்று சொன்னார்கள். போன ஆட்சித் காலத்திலே 1 இலட்சம் ரூபாய்தான் நீங்கள் கொடுத்துக்கொண்டு இருந்தீர்கள்.

இப்போதுதான் நம் தாராள மனக்குச் சொந்தக் காரர் நம்முடைய முதலமைச்சர் அவர்கள் 3 இலட்சம் ரூபாய் வழங்கி இருக்கிறார்கள். (மேசையைத் தட்டும் ஒலி) இந்த வர்களுக்கு 3 இலட்சம் ரூபாய், பெரிய காயம் அடைந்தவர்களுக்கு 1 இலட்சம் ரூபாய், குறைவாக காயம் அடைந்தவர்களுக்கு 50 ஆயிரம் ரூபாய் என்று சொல்லி உடனடி

இவ்வாறு அமைச்சர் கே.கே.எஸ்.எஸ்.ஆர். இராமச்சந்திரன் பதிலளித்தார்.

ஒரே நாடு - ஒரே தேர்தல் என்று பேசும் ஒன்றிய பா.ஜ.க. அரசு

ஒரே நதிநீர் இணைப்புச் சட்டம் கொண்டு வரலாமே!

திராவிடர் கழகத் தலைவர் கி.வீரமணி அறிக்கை!



அங்கே அவர்களுக்குப் போதிய தண்ணீர் இருந்தும், தமிழ்நாட்டிற்கு உச்சநீதிமன்றமும், காவிரி நதிநீர் ஒழுங்காற்ற ஆணையமும் ஆணையிட்டபடி, 5 ஆயிரம் கன அடித் தண்ணீர் ரையோ, 3 ஆயிரம் கன அடித் தண்ணீர் ரையோ கொடுக்க திட்டவட்டமாக மறுத்து, உச்சநீதிமன்றத் தீர்ப்பையே உதாசீனம் செய்து, இரக்கமற்ற அரசியல் செய்து அடா வடித் தனத்தைத் தொட்கிறது!

மிகவும் சிக்கலான இப்பிரச்சினையில், அண்டை மாநிலத்துடன் ப்போதும் நல்லுறவு பேணுவதே மக்கள் நலப் பாதுகாப்புக்குரியதாக அரசியல் அமைப்பின் ஒழுங்குபட்டையில், மிக எச்சரிக்கையுடன் தமிழ்நாடு முதலமைச்சர் மு.க. ஸ்டாலின் தனது ஒவ்வொரு அடிப்படையிலும் எடுத்து வைக்கிறார்!

முதலாவதாக, அடிப்படை யான ஓர் உண்மையைச் சுட்டிக்காட்டி, அதன் பிறகு மற்ற உண்மைகளுக்குச் செல்வோம்.

கர்நாடகத்தைப் பார்த்தாவது தமிழ்நாடு திருந்த வேண்டாமா?

கருநாடகத்தில் உள்ள எந்த அரசியல் கட்சியானாலும் அமைப்புகள் அனாலும் ஒரே குரலில் தொடக்கத்திலிருந்தே தமிழ்நாட்டுக்குத் தண்ணீர் தரக்கூடாது என்பதில் ஒரே அணியில் நியாயத்தைப் புறத்தள்ளிக் கூட, ஒன்றுபட்டு நிற்கிறார்கள்! தமிழ்நாட்டில் இருந்து நேர்மாறாக அவிழ்த்துக் கொட்டிய ‘நெல்லிக்காய் மூட்டை அரசியல்’ என்ற அவல நிலையே!

மேகதூதா அணையைக் கட்ட விடவில்லையே சட்ட நடவடிக்கைகள் மூலம் தமிழ்நாடு தனது உரிமைகளை உச்சநீதிமன்றம் வரை சென்று நிலைநிறுத்துகிறதே என்ற செத்திரம் கருநாடக

மாநிலத்தில் கட்சி பேதமற்ற அரசியல் அடிப்படை! அண்டை மாநிலச் சகோதரத்துவத்தைக்கூட அவர்கள் மறந்துவிட்டு, அரசமைப்புச் சட்டத்தையும், உச்சநீதிமன்றத்தையும் கூட அவமதிக்கிறார்கள்.

பா.ஜ.க. வின் கிரடை டேபிள்!

நேற்றைய (9.10.2023) தமிழ்நாடு சட்டமன்றத் தீர்மானத்தை ஆதரிக்காமல், அதிதீவிர வேஷம் கட்டி சாக்குப் போக்காக்கி வெளிநடப்புமால் தமிழ்நாடு பா.ஜ.க. வழக்கமான தனது கிரடடே டேபிளைப் போட்டு, தன்னை தமிழ்நாட்டு மக்களுக்குத் தன்னை சரியாக அடையாளம் காட்டிக் கொண்டுள்ளது!

பிரதான எதிர்க்கட்சியான அ.தி.மு.க. தீர்மானத்தை ஆதரித்து வாக்களித்திருப்பது வரவேற்கத்தக்கது. என்றாலும், அதில் கூறப்பட்ட சில கருத்துகளைத் தவிர்த்திருந்தால் அவர்களுக்குப் பாராட்டு கிடைத்திருக்கும்; சிறுசுறுக்கலக்கூட இந்த வேளையில் எதிர்க்கட்சித் தலைவர் எடப்பாடி கே.பழனிசாமி அவர்கள் தவிர்த்திருந்தால் சிறப்பாக இருந்திருக்கும்.

பேச்சுவார்த்தைகள் என்ற நாடகம் பிரச்சினைக்குத் தீர்வு வழங்குவதைவிட, தமிழ்நாடு விவசாயிகளை மேலும் அதிருப்திக் கடலில் தள்ளவே பயன்படும் என்பது அப்பட்டமான உண்மை! முதலமைச்சராக இருந்தவருக்குப் புரியாதா?

பேச்சுவார்த்தை பலனளிக்குமா?

காவிரி நதிநீர்ப் பங்கீட்டு வழக்கு உச்சநீதிமன்றத்தில் வரும்போது எதிர்க்கட்சியாகிய அ.தி.மு.க. வழக்கில் நாங்கள் இணைகிறோம் என்று அல்லவா கூறிய யந்திரக்கவையும்? அப்படி வாதாடுவதற்குப் பதில், பேச்சுவார்த்தை நடத்த யோசனை கூறுவது எவ்வகையில் ஏற்கத்தக்கது?

ஜெயலலிதா அம்மையார் ஆட்சியிலிருந்தபோது காவிரி நதிநீர் ஆணையப் பிரச்சினையில் ஏன் உச்சநீதிமன்றத்தை நாடி, வழக்கு நடத்தி கடுமையாக வாதாடினார் என்பதை ‘வசதி துள்ளார்’.

யாக’ மறந்துவிடலாமா? பேச்சுவார்த்தையை ஏன் தவிர்த்தார்? அது ‘அம்மா வழியும் அல்லவே!’

இனி வருங்காலத்தில் தமிழ்நாட்டு நலன் காப்பதில் சறுக்கல்களைத் தவிர்க்க வேண்டும்!

பா.ஜ.க. தன்னை இதன் மூலம் அடையாளம் காட்டிக்கொண்டு விட்டது!

நாட்டின் நதிகள் நாட்டுடைமையாகப் பட்ட வேண்டி வாஜ்பேயி காலத்திலிருந்து கூறியதில், ஏன் இந்த 9 ஆண்டுகால மோடி அரசு எந்த முயற்சியும் எடுக்கவே இல்லை?

‘ஒரே நதிநீர் இணைப்புச் சட்டம் நடைமுறை வரலாமே!’

புதிய நாடாளுமன்ற கட்டடம், புதிய தனி விமானங்களுக்கான கட்டுமானம், நிறைந்த பல்லாயிரம் கோடி ரூபாய்ச் செலவு செய்வதை, இதற்குப் பயன்படுத்தியிருக்கலாமே! அனைத்து மக்கள் நலமும் பாதுகாக்கப்பட்டிருக்குமே!

ஒரு பக்கம் வெள்ளம், மறுபக்கம் கடும் வறட்சி என்ற நிலை மாறி, அனைவரும் பயன்பெற்று, சுமுகமாக நதிநீர் சண்டையின்றி வாழ நிரந்தரத் தீர்வு ஏற்பட வேண்டாமா? அதைச் செய்யத் தவறிய ஒன்றிய பா.ஜ.க. அரசு, அதுபற்றி இதுவரை எடுத்த நடவடிக்கை என்ன?

ஒரே நாடு, ஒரே தேர்தல், ஒரே ரேஷன் கார்டு, ஒரே மொழி, ஒரே கலாச்சாரம் என்பதைவிட, ஒரே நதிநீர் இணைப்பு ஏற்பட்டிருந்தால், வெள்ளம், வறட்சி இரண்டு கொடுமைகளிலிருந்தும் நம் நாட்டு மக்கள் அனைத்து மாநிலத்தவரும் காப்பாற்றப்பட்டு, மகிழ்ச்சி வாழ்வு வாழ்வார்களே!

ஒன்றிய அரசு மாற்ற முடியுமா?

இதைச் செய்யத் தவறிய ஆட்சியை மாற்றி, புதிய தோர் வரலாறு படைக்க, நாட்டு மக்கள் ஆயத்தமாகி அரிய தருணம் நெருங்குகிறது.

மக்களே, விழிப்புடன் நடந்துகொள்வீர்!

இவ்வாறு திராவிடர் கழகத் தலைவர் கி.வீரமணி அறிக்கையில் தெரிவித்துள்ளார்.

தமிழ்நாடு வீட்டு வசதி வாரியம் மூலம் மாநிலத்தில் 16 இடங்களில் புகார் பெட்டிகள்!

6000 புகார் மனுக்கள் மீது நடவடிக்கைக்கு தனியாக குழு அமைப்பு!

பேரவையில் - க. கணபதி கேள்விக்கு-வீட்டுவசதித்துறை அமைச்சர் சு.முத்துசாமி பதில்!

சென்னை, அக்.12- சட்டப் பேரவையில், நேற்று முன்தினம் (அக்.10) கேள்வி நேரத்தின்போது மதுரவாயல் தொகுதி கழக உறுப்பினர் க.கணபதி தொடுத்த வினாவுக்குப் பதிலளித்த வீட்டுவசதித் துறை அமைச்சர் சு.முத்துசாமி, “தமிழ்நாடு முழுவதும் வீட்டுவசதி வாரியம் சார்பில் 16 இடங்களில் வைக்கப்பெற்ற புகார் பெட்டிகளின் மூலம் வரப்பெற்ற 6 ஆயிரம் புகார் மனுக்கள் மீது நடவடிக்கை எடுக்க தனியே ஒரு குழு அமைக்கப்பட்டுள்ளது” என அறிவித்தார்.

சட்டப்பேரவையில் இது குறித்து நடைபெற்ற விவாதம் வருமாறு:-

க. கணபதி: மதுரவாயல் சட்டமன்றத் தொகுதியில், தமிழ்நாடு வீட்டுவசதி வாரியம் இடத்தில் பலதரப்பட்ட மக்கள் பல ஆண்டு களாகக் குடியிருந்து வருகிறார்கள். அதற்கு NOC வேண்டுமென்று பலமுறை நாங்கள் முறையிட்டிருக்கிறோம். கடந்த கூட்டத் தொடரில், அமைச்சர் அவர்கள் அதற்காக ஒரு குழு அமைத்து, அதற்கான பணிகளைத் துவங்க உள்

போன சென்னை 16 இடங்களில், ஆய்காங்கே புகார் மனுக்கள் பெறும் பெட்டிகள் வைக்கப்பட்டு, அவற்றின்மூலம் பொதுமக்களிடமிருந்து பல ஆயிரம் மனுக்கள் பெறப்பட்டுள்ளன. ஆகவே, அது எந்த நிலையில் இருக்கிறது. சோழிங்க நல்லூர் உள்ளிட்ட சென்னை மாநகராட்சியில் உள்ள அனைத்து இடங்களிலும் இதுபோன்ற நிலை உள்ளது. பல ஆயிரம் மக்கள் பாதிக்கப்பட்டுள்ளார்கள். பல ஆண்டுகளாக இந்த நிலை குடியிருந்தும் கூட பட்டா பெறமுடி



யவில்லை. வீடுகட்ட முடியாத நிலை உள்ளது. அந்த வீடு document செய்யப்பட்டிருந்தாலும்கூட, அதனை இடித்துவிட்டுக் கட்டும் நிலைகூட இல்லை. . .

ஏனெனில் NOC இல்லாமல் approval கிடைப்பதில்லை. ஆகவே அமைச்சர் அவர்கள் அதற்கு உரிய நடவடிக்கை எடுப்பாரா?

அமைச்சர் சு. முத்துசாமி: நிறைய பிரச்சினைகள் இது போல வந்தன. 30 ஆண்டுகளுக்கு முன்னால், வீட்டுவசதி வாரியத்தால் ஒரு notice

வழங்கப்பட்டுள்ளது. அதற்குப் பின், வீட்டுவசதி வாரியத்தால் மேல்நடவடிக்கை எடுக்கப்படவில்லை. ஆனால், அந்த இடத்தை விற்பதற்கு அவர்கள் உரிமை இழக்கிறார்கள். ஆனால், வீடுகள் அவர்களின் கைகளில்தான் உள்ளன. நீதிமன்றத்தில் சில பிரச்சினைகள் நிலுவையில் உள்ளன. எனவே, அந்த நிலச் சொந்தக்காரர்களுக்கு பலவிதமான பிரச்சினைகள் ஏற்பட்டுள்ளன. வீட்டுவசதி வாரியத்திற்கும் உரிமை ஒருங்கிணைத்து, ஒரே நடவடிக்கை யாக எடுப்பதற்கு எந்த முயற்சியும் இல்லாமல் இருந்தது. முதலமைச்சர் அவர்களுக்கு இதுபோன்ற ஒரு மறு வந்த போது, இப்பிரச்சினைக்கு ஒரு முற்றுப் புள்ளி வைக்க வேண்டும், அவை எல்லாவற்றையும் ஒன்றாக இணைத்து, ஒரு நியாயமான

நடவடிக்கையை எடுங்கள்” என்று எங்களுக்குச் சொன்னார்கள். அதற்குப் பிறகு, மாநிலம் முழுவதும், 16 இடங்களில் புகார் பெட்டிகள் வைக்கப்பட்டன. அந்தப் புகார் பெட்டிகளின் வாயிலாக, 6,000 மனுக்கள் பெறப்பட்டு, பிரித்து வைக்கப்பட்டுள்ளன. அதற்காக தனியே ஒரு குழு அமைக்கப்பட்டிருக்கிறது.

அக்குழு, அந்த மனுக்களை எடுத்து ஆய்வு செய்து, அவற்றின்மீது உரிய நியாயமான நடவடிக்கை, அதாவது வீட்டுவசதி வாரியத்திற்கும் பிரச்சினை ஏற்பட்டாமல், நிலச்சொந்தக்காரர்களுக்கும் உரிமை வீட்டுப்போகாமல் பார்த்துக்கொள்ளும் வகையில் நடவடிக்கை எடுக்கப்பட்டு வருகிறது. எனவே, மிக விரைவில், அது குறித்து முழுமையான தீர்வு காணப்படும்....

இவ்வாறு பேரவையில் விவாதம் நடைபெற்றது.

சட்டமன்ற கழக முன்னாள் உறுப்பினர்

போனார் அ.இராசேந்திரன் மறைவு!

சட்டப் பேரவையில் இரங்கல்!

சென்னை, அக். 12 - போனார் சட்டமன்ற கழக முன்னாள் உறுப்பினர் அ.இராசேந்திரன் அவர்கள் மறைவுக்கு சட்டப் பேரவையில் இரங்கல் தெரிவிக்கப்பட்டது. பேரவையில் சட்டப் பேரவைத் தலைவர் மு.அப்பாவு இது குறித்து படித்த குறிப்பு வருமாறு: தமிழ்நாடு சட்டமன்றப் பேரவை முன்னாள் உறுப்பினர் அ.இராசேந்திரன் அவர்கள் 09.10.2023 அன்று மறைவுற்ற செய்தி

யினை இப்பேரவைக்கு வருத்தத்துடன் தெரிவித்துக் கொள்கிறேன். அ.இராசேந்திரன் 1989-1991 மற்றும் 1996-2001 ஆகிய ஆண்டுகளில் போனார் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு, செவ்வனே பணியாற்றினார்கள். இம்முன்னாள் உறுப்பினரது மறைவால் அவரைப் பிரிந்து வருந்தும் அவர்தம் குடும்பத்தினருக்கு ஆழ்ந்த இரங்கலையும், அனுதாபத்

தையும் இப்பேரவையின் சார்பிலும், என் சார்பிலும் தெரிவித்துக்கொள்கிறேன். மறைந்த கவிஞர் கைக்கு மரியாதை செலுத்தும் வகையில் உறுப்பினர்கள் அனைவரும் எழுந்து இரண்டு மணித்துளிகள் அமைதி காக்கும்படி கேட்டுக்கொள்கிறேன். (அதனை அடுத்து உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காத்தனர்.)



“நீங்கள் இன்றி ஐந்தாம் ஆண்டு நெஞ்சமெல்லாம் நினைவுகளோடு”

தோற்றம் 16.01.1935 மறைவு 12.10.2018

சா.வெ. மலைச்சாமி M.A., Ex.MLA.,

மேலூர் வடக்கு, மேனாள் தலைவர், தி.மு.க. மாநில இலக்கிய அணி

நீங்கா நினைவுகளுடன் குடும்பத்தினர் மற்றும் நண்பர்கள்